

មជ្ឈមណ្ឌលឯកសារកម្ពុជា

សម្រេចយុត្តិធម៌: អំពើប្រល័យពូជសាសន៍ និងការអត់ឃ្នាននៅក្នុងរបបខ្មែរក្រហម

**កម្មវិធីវិទ្យាសហគមន៍របស់មជ្ឈមណ្ឌលឯកសារកម្ពុជា
ការអត់ឃ្នាននៅក្នុងរបបខ្មែរក្រហម
និងសំណុំរឿង០០២នៅតុលាការកាត់ទោសមេដឹកនាំខ្មែរក្រហម**

វគ្គទី១

ប្រធានបទ : ប្រវត្តិខ្លះៗ និងការណែនាំ

ដោយ : រ៉េនឌុល ឌីហ្គាល់កូ

ជាមួយនឹង ម៉ែន ពិចិត្រ និង លន់ ដាលីន

អានដោយ : ឌី ខាំបូលី

សហការជាមួយបន្ទប់ស៊ើបអង្កេតសម្រេចរបស់ស្ថាប័នវិទ្យាស្រាវជ្រាវសម្រេចសហរដ្ឋអាមេរិក-រាជធានីភ្នំពេញ

ខែមីនា ឆ្នាំ២០១៣

ជម្រាបជូនប្រិយមិត្តអ្នកស្តាប់កម្មវិធីវិទ្យាសហគមន៍របស់មជ្ឈមណ្ឌលឯកសារកម្ពុជាជាទីមេត្រី កម្មវិធី “សម្រេចយុត្តិធម៌: អំពើប្រល័យពូជសាសន៍ និងការអត់ឃ្នានសម័យខ្មែរក្រហម” គឺជាកម្មវិធីថ្មីមួយ ដែលបង្កើតឡើងដោយមជ្ឈមណ្ឌលឯកសារកម្ពុជាដើម្បីពិភាក្សាអំពីការអត់ឃ្នាននៅក្នុងរបបខ្មែរក្រហមតាមន័យខ្លីមសារច្បាប់ និងក្នុងបរិបទប្រវត្តិសាស្ត្ររវាងអ្នកជំនាញផ្នែកច្បាប់ សាស្ត្រាចារ្យផ្នែកប្រវត្តិសាស្ត្រ និងអ្នករស់រានមានជីវិតពីរបបខ្មែរក្រហម ព្រមទាំងសិស្សានុសិស្ស ។ អ្នកផ្តល់ប្រឹក្សាទៅលើកម្មវិធីនេះ គឺមេធាវី រ៉េនឌុល ឌីហ្គាល់កូ ដែលបានចំណាយពេលវេលាចំនួន១០ ខែនៅមជ្ឈមណ្ឌលឯកសារកម្ពុជា ដើម្បីសិក្សាស្រាវជ្រាវអំពីប្រធានបទនេះ ។ ជាដំបូង យើងខ្ញុំសូមលើកយកវគ្គទីមួយដែល

ស្តីអំពីប្រវត្តិ និងការណែនាំខ្លះៗ ទាក់ទងទៅនឹងការអត់ឃ្លាននៅក្នុងរបបខ្មែរក្រហម និងតុលាការកាត់ទោស
មេដឹកនាំខ្មែរក្រហម ។

ក្នុងអំឡុងនៃរបបខ្មែរក្រហមពីឆ្នាំ១៩៧៥ដល់ឆ្នាំ១៩៧៧ ការប្រព្រឹត្តិអំពើហិង្សាដោយផ្ទាល់
មិនមែនជាបុព្វហេតុតែមួយគត់នៃការស្លាប់ និងទុក្ខវេទនារបស់ប្រជាជនកម្ពុជាទេ ។ លក្ខខណ្ឌរស់នៅ
យ៉ាងលំបាកតោកយ៉ាក ការអត់ឃ្លាន ការធ្វើការហួសកម្លាំង និងជំងឺដោយពុំមានការថែទាំគ្រឹម
គ្រូក៏ជាមូលហេតុចម្បងនៃទុក្ខវេទនា និងការស្លាប់របស់ប្រជាជនកម្ពុជាដែរ ។

ទោះបីយ៉ាងនេះក្តី ការពិភាក្សាអំពីបទឧក្រិដ្ឋដែលកើតឡើងនៅក្នុងរបបខ្មែរក្រហមនៅឯ
តុលាការកាត់ទោសមេដឹកនាំខ្មែរក្រហមហាក់ដូចជាផ្ដោតទៅលើតែបទឧក្រិដ្ឋដែលពាក់ព័ន្ធនឹងអំពើហិង្សា
លើរូបរាងកាយ ដូចជាការធ្វើទារុណកម្ម និងការសម្លាប់ជាទ្រង់ទ្រាយធំ ។ បច្ចុប្បន្ន តុលាការកាត់ទោស
មេដឹកនាំខ្មែរក្រហម កំពុងតែជំរុញដំណើរការកាត់សេចក្តីនៅក្នុងសំណុំរឿង០០២ប្រឆាំងនឹងអតីតមេដឹក
នាំខ្មែរក្រហមចំនួនបីរូប ដែលនៅរស់រានមានជីវិតរួមមាន ឆន ជា, អៀង សារី និង ខៀវ សំផន ។
ចំណែកឯ ជនជាប់ចោទ អៀង ធីរិទ្ធ ត្រូវបានតុលាការកាត់ទោសមេដឹកនាំខ្មែរក្រហមដកចេញពីសំណុំ
រឿង០០២ ដោយតុលាការរកឃើញថា ជនជាប់ចោទ អៀង ធីរិទ្ធ ពុំមានកាយសម្បទាគ្រប់គ្រាន់ក្នុង
ការចូលរួមដំណើរការកាត់សេចក្តីនៅក្នុងសំណុំរឿង០០២ និងដោយសារតែជនជាប់ចោទរូបនេះមានជំងឺ
វង្វែងវង្វាន់ ។ មេដឹកនាំខ្មែរក្រហមទាំងបីរូបផ្សេងទៀតនៅក្នុងសំណុំរឿង០០២មានវ័យជាន់៨០ឆ្នាំ ហើយ
សុខភាពរបស់មេដឹកនាំទាំងបីរូបហាក់ដូចជាទ្រុឌទ្រោម ។ នៅពេលថ្មីៗនេះ មេដឹកនាំទាំងបីរូបត្រូវបាន
បញ្ជូនទៅកាន់មន្ទីរពេទ្យដើម្បីពិនិត្យសុខភាពដោយមូលហេតុសុខភាពចុះខ្សោយ ។ ជំងឺដែលជនជាប់ចោទ
ទាំងបីរូបកំពុងប្រឈមមុខរួមមាន ជំងឺដួវដង្ហើម សម្ពាធឈាមឡើងខ្ពស់ និងជំងឺរលាកទន់ស្លុតជាដើម ។
បញ្ហាសុខភាពរបស់ជនជាប់ចោទទាំងបីរូបអាចជាហេតុផលមួយដែលធ្វើឲ្យតុលាការកាត់ទោសមេដឹកនាំខ្មែរ
ក្រហមផ្ដោតការយកចិត្តទុកដាក់ទៅលើតែឧក្រិដ្ឋកម្មដែលពុំសូវមានលក្ខណៈសំណុំរឿង ក្នុងគោលបំណងធ្វើ
យ៉ាងណាដើម្បីជំរុញឲ្យការកាត់ទោសមេដឹកនាំខ្មែរក្រហមប្រព្រឹត្តទៅមុខបានឆាប់រហ័ស ។ ប្រសិនបើ
តុលាការកាត់ទោសមេដឹកនាំខ្មែរក្រហម ធ្វើការកាត់សេចក្តីទៅលើបញ្ហាអត់ឃ្លាននៅក្នុងរបបខ្មែរក្រហម
តុលាការកាត់ទោសមេដឹកនាំខ្មែរក្រហមប្រហែលជាត្រូវចំណាយពេលវេលាច្រើនក្នុងការប្រមូលភស្តុតាង
ចាំបាច់ផ្សេងៗ និងការពិភាក្សាផ្នែកច្បាប់ផ្សេងៗដែលពាក់ព័ន្ធ ។ ប្រសិនបើតុលាការកាត់ទោសមេដឹកនាំ
ខ្មែរក្រហមចំណាយពេលវេលាកាន់តែយូរ នោះឱកាសដែលថាជនជាប់ចោទទាំងបីរូបអាចស្លាប់បាត់បង់
ជីវិតមុនការប្រកាសសាលក្រមអាចនឹងកើតមាន ។

ដោយយោងតាមហេតុផលពេលវេលា បទឧក្រិដ្ឋទាក់ទងនឹងលក្ខខណ្ឌរស់នៅដីលំបាក និងការអត់
ឃ្មានក្នុងរបបខ្មែរក្រហមពុំត្រូវបានអើពើ ពីព្រោះការដាក់បន្ទុកចំពោះបទឧក្រិដ្ឋទាក់ទងនឹងកុក អំពើហិង្សា
ការសម្លាប់ និងរណ្តៅសាកសពមានលក្ខណៈងាយស្រួលជាងភាពសំញាំដែលកើតឡើងនៅក្នុងខួរមនុស្ស
ដោយសារការរួមបញ្ចូលគ្នានៃលក្ខខណ្ឌរស់នៅ ។ ការផ្ដោតតែទៅលើបទឧក្រិដ្ឋដោយអំពើហិង្សា គឺជា
បែបផែននៃតុលាការអន្តរជាតិ និងច្រើនតែអាចកើតឡើងដោយសារតែបទឧក្រិដ្ឋដោយអំពើហិង្សាទាំង
នោះត្រូវនឹងកម្រិតដែលមានស្រាប់ ។ បទឧក្រិដ្ឋដោយអំពើហិង្សាទាំងឡាយ គឺជាបែបផែនដែលមាន
លក្ខណៈងាយស្រួលបង្ហាញឲ្យឃើញជាងបទឧក្រិដ្ឋទាក់ទងទៅនឹងលក្ខខណ្ឌរស់នៅជាទូទៅ ។ ខាងលើ
នៅក្នុងករណីខ្មែរក្រហម ការចងក្រងឯកសារនៃរបបខ្មែរក្រហមបានបង្ហាញយ៉ាងច្បាស់ថា មេដឹកនាំ
ខ្មែរក្រហមបានផ្តល់សិទ្ធិមានការ“កម្ទេច”អ្នកណាដែលចាត់ទុកថាជាសត្រូវផ្នែកនយោបាយ ហើយ
ជនបទនៃប្រទេសកម្ពុជារាយពាសពេញទៅដោយរណ្តៅសាកសពនៃជនរងគ្រោះដែលត្រូវបានសម្លាប់ដែល
ផ្តល់ភស្តុតាងដ៏មានឥទ្ធិពល ។

ក៏ប៉ុន្តែ នៅពេលដែលនិយាយដល់បទឧក្រិដ្ឋដែលផ្ដោតទៅលើការអត់ឃ្មាន បុព្វហេតុដែលនាំឲ្យ
ហេតុការណ៍នេះកើតឡើង និងការទទួលខុសត្រូវជាលក្ខណៈបុគ្គល អាចមានលក្ខណៈស្មុគស្មាញនិងពិបាក
ចោទប្រកាន់ ពីព្រោះការស្លាប់ដោយសារការអត់ឃ្មានមានការជាប់ពាក់ព័ន្ធក្នារវាងផលិតកម្មមូលហេតុ
គោលនយោបាយរបស់រដ្ឋាភិបាល ជម្លោះប្រដាប់អាវុធ និងការរីករាលដាលនៃជំងឺឆ្លង ។

មកទល់នឹងពេលនេះ គ្មានសាលាកំបូតុលាការព្រហ្មទណ្ឌអន្តរជាតិណាមួយបានធ្វើការចោទប្រកាន់
ដោយជាក់លាក់ទៅលើបុព្វហេតុនៃការអត់ឃ្មានឡើយ ។ ក៏ប៉ុន្តែ តុលាការស្រដៀងគ្នានេះជាច្រើនបានខ្វល់
ខ្វាយពីបញ្ហាអត់ឃ្មាន ឬទទួលស្គាល់អំពីភាពខុសច្បាប់នៃការបង្កតំអាហារចំពោះប្រជាជនទូទៅ ។ ម្យ៉ាង
ទៀត នៅពេលដែលការអត់ឃ្មានត្រូវបានដាក់បន្ទុកចំពោះនរណាម្នាក់ ការអត់ឃ្មាននោះអាចជាប់ពាក់ព័ន្ធ
នឹងបទឧក្រិដ្ឋកម្មអន្តរជាតិដូចជា អំពើប្រល័យពូជសាសន៍ ឧក្រិដ្ឋកម្មប្រឆាំងនឹងមនុស្សជាតិ ឬ
ឧក្រិដ្ឋកម្មសង្គ្រាម ។

លទ្ធភាពនៃការចោទប្រកាន់បទឧក្រិដ្ឋនៃការអត់ឃ្មានមានការពិបាក ។ ប្រសិនបើតុលាការកាត់
ទោសមេដឹកនាំខ្មែរក្រហមសម្រេចដាក់បញ្ចូលបញ្ហាអត់ឃ្មានទៅក្នុងសំណុំរឿងរបស់តុលាការ សំណុំរឿង
០០២អាចជាករណីមួយដែលប្រសើរសម្រាប់ការដាក់បញ្ចូលបញ្ហាអត់ឃ្មាននេះ ពីព្រោះជនជាប់ចោទទាំង
បីរូបនៅក្នុងសំណុំរឿង០០២នេះ រួមមាន នួន ជា, អៀង សារី, និង ខៀវ សំផន ដែលជាអតីត
មេដឹកនាំខ្មែរក្រហមជាន់ខ្ពស់បំផុត ត្រូវបានដឹងពីដំបូងថាមានអំណាចថ្នាក់ជាតិដែលបានជួយជ្រោមជ្រែង

ក្នុងការបង្កើត និងលើកកម្ពស់គោលនយោបាយមួយដែលបង្កឱ្យមានគ្រោះអត់ឃ្នានកើតឡើងនៅក្នុងរបប
ខ្មែរក្រហម ។ ប៉ុន្តែ ការដាក់បញ្ចូលបញ្ហាអត់ឃ្នាននៅក្នុងសំណុំរឿងប្រហែលជាមិនអាចកើតមាននោះទេ
ពីព្រោះជនជាប់ចោទទាំងបីរូបនៅក្នុងសំណុំរឿង០០២នេះ កំពុងស្ថិតក្នុងវ័យជរា និងមានសុខភាពទ្រុឌ
ទ្រោម ។ ដូច្នេះហើយ តុលាការបានសម្រេចចោទប្រកាន់ជនជាប់ចោទទាំងបីអំពីបទឧក្រិដ្ឋផ្សេងៗ ដែល
ទាក់ទងនឹងអំពើហិង្សាលើរូបរាងកាយ ។

សរុបមកវិញ កម្មវិធីវិទ្យុនេះ គឺជាកម្មវិធីដំបូងបង្អស់នៅក្នុងប្រទេសនេះ ដែលស្វែងយល់អំពីផល
ប៉ះពាល់ដូចៗគ្នា ដែលអាចធ្វើបាននៅតុលាការកាត់ទោសមេដឹកនាំខ្មែរក្រហម ទាក់ទងនឹងការអត់ឃ្នានដល់
ស្លាប់ដែលបានកើតឡើងក្នុងរបបខ្មែរក្រហម ។ កម្មវិធីនេះនឹងពិនិត្យមើលថា តើការអត់ឃ្នាននៅក្នុងរបប
ខ្មែរក្រហមកើតឡើងយ៉ាងដូចម្តេច និងស្វែងយល់អំពីគោលនយោបាយដឹកនាំសំខាន់ៗ របស់ខ្មែរក្រហម
ដែលបណ្តាលឱ្យកើតមានការអត់ឃ្នាន ។ លើសពីនេះទៅទៀត កម្មវិធីនេះនឹងដកស្រង់ប្រភពច្បាប់
ដែលអាចយោងបាន និងខុសគ្នាផ្នែកច្បាប់ដែលអាចចោទឡើងនៅពេលដែលតុលាការកាត់ទោសមេដឹកនាំ
ខ្មែរក្រហមធ្វើការស្វែងយល់អំពីរឿងអត់ឃ្នាននៅក្នុងសំណុំរឿង០០២ ។

ខ្មែរក្រហម និងគោលនយោបាយសំខាន់ៗ ពាក់ព័ន្ធនឹងការអត់ឃ្នាន

អ្នករស់រានមានជីវិតពីរបបខ្មែរក្រហមទាំងអស់ អាចចងចាំបានយ៉ាងច្បាស់ពីបទពិសោធដ្នាល់ខ្លួន
ទាក់ទងនឹងការស្រែកឃ្នាននិងការបង្កាត់អាហារ ។ ប៉ុន្តែ មានតែមនុស្សមួយចំនួនតូចប៉ុណ្ណោះ ដែលយល់
អំពីមូលហេតុនៃការអត់ឃ្នាននៅក្នុងរបបខ្មែរក្រហម និងគោលនយោបាយជាតិដែលត្រូវទទួលខុសត្រូវ ។

នៅពេលដែលខ្មែរក្រហមកាន់កាប់ប្រទេសកម្ពុជានៅក្នុងឆ្នាំ១៩៧៥ ផលិតផលស្រូវនៅក្នុងតំបន់
មួយចំនួនត្រូវបានកាត់បន្ថយយ៉ាងខ្លាំងអស់រយៈពេលប្រាំឆ្នាំ ពីព្រោះតែសង្គ្រាមស៊ីវិលដែលកើតឡើងពី
ឆ្នាំ១៩៧០ដល់ឆ្នាំ១៩៧៥ ។ ក៏ប៉ុន្តែ ក៏មានតំបន់មួយចំនួននៅក្នុងប្រទេសកម្ពុជាមិនត្រូវបានបំផ្លិញ
បំផ្លាញដោយសារសង្គ្រាម ដូចជា តំបន់នៅជុំវិញខេត្តបាត់ដំបងក្នុងភាគពាយព្យ ដែលចាត់ទុកថាជាឆ្នាំង
បាយរបស់ប្រទេសកម្ពុជា និងជាតំបន់ដែលផលិតស្រូវច្រើនបំផុតរបស់ប្រទេសកម្ពុជា ។

របបខ្មែរក្រហមបានប្រញាប់ប្រញាល់ដម្លៀសប្រជាជនចេញពីទីក្រុងភ្នំពេញ និងពីទីប្រជុំជននានា
ឱ្យទៅរស់នៅជាកសិករធ្វើស្រែចម្ការនៅទីជនបទ ។ អៀង សារី បានធ្វើការបកស្រាយដោយផ្ទាល់ជាផ្លូវ
ការមួយថា បុព្វហេតុនៃការដម្លៀសគឺដោយសារតែមិនមានស្បៀងនៅក្នុងទីក្រុងភ្នំពេញ ។ ខ្មែរក្រហម
បានអះអាងថា បញ្ហាស្បៀងអាហារនឹងត្រូវបានដោះស្រាយតាមរយៈការបង្កើនផលិតផលស្បៀង ដោយ

ការបញ្ជូនប្រជាជនកម្ពុជាទាំងអស់ទៅធ្វើការនៅសហករណ៍ ។ ប្រជាជនជាច្រើននាក់ត្រូវបានបញ្ជូនទៅកាន់
ខេត្តបាត់ដំបង ព្រោះរបបខ្មែរក្រហមជឿជាក់ថា តំបន់នៅជុំវិញខេត្តបាត់ដំបងអាចផ្តល់ទិន្នផលស្រូវ
បានច្រើនជាងមុន ប្រសិនបើប្រទេសកម្ពុជាធ្វើការ ។ ខ្មែរក្រហមបានអះអាងថា ការជំរុញវិស័យ
កសិកម្មអាចជួយស្តាររដល់ការបាត់បង់ជំនួយស្បៀងអាហារ បន្ទាប់ពីខ្មែរក្រហមបានបណ្តេញទីភ្នាក់ងារ
បរទេសទាំងអស់ចេញពីប្រទេស រួមទាំងអង្គការមនុស្សធម៌ផ្សេងៗ ដែលផ្តល់ជំនួយស្បៀងអាហារ ។
គម្រោងការរបស់ខ្មែរក្រហមមួយនេះបានទទួលបរាជ័យ ហើយលក្ខខណ្ឌរស់នៅក្នុងតំបន់ទាំងនោះ ដូចជា
នៅខេត្តបាត់ដំបងមានសភាពអាក្រក់ខ្លាំងបំផុត ពោលគឺជនជាប់ទៅដោយអ្នកជម្លៀស និងទទួលរងនូវការ
ដាក់កម្រិតឲ្យដល់តដលស្រូវឲ្យបានទិន្នផលខ្ពស់ ។

របបថ្មីនេះបានប្រកាសថា កម្ពុជាអាចអនុវត្តផែនការ “មហាលោតដោះមហាអស្ចារ្យ” ផ្នែក
កសិកម្មបានយ៉ាងលឿន ជាជាងការធ្វើបដិវត្តន៍ទៅតាមពេលវេលាកំណត់ជាក់លាក់ ។ មេដឹកនាំខ្មែរក្រហម
បានបញ្ជាក់នៅក្នុងកិច្ចប្រជុំបក្សថា គោលដៅបដិវត្តន៍ និងភាពបរិសុទ្ធស្អាតស្អំនៃរបបខ្មែរក្រហមអាច
សម្រេចបានតាមរយៈការបង្កើនទិន្នផលស្រូវជាមធ្យមនៅក្នុងប្រទេសឲ្យបានបីដងច្រើនជាងទិន្នផលដែល
ធ្លាប់សម្រេចបានកាលពីសម័យមុន ពោលគឺកាលពីមុនធ្លាប់ធ្វើបានមួយតោនក្នុងមួយហិចតា ពេលនេះត្រូវ
សម្រេចឲ្យបានបីតោនក្នុងមួយហិចតា ។

គម្រោងក្នុងការបង្កើនទិន្នផលស្រូវយ៉ាងសន្ធឹកសន្ធាប់នេះ ត្រូវបានរៀបរាប់យ៉ាងលម្អិតនៅក្នុង
“គម្រោងផែនការបួនឆ្នាំ” របស់ខ្មែរក្រហម ដែលរៀបចំឡើងនៅឆ្នាំ១៩៧៦ ប៉ុន្តែ មិនទាន់បាន
បោះពុម្ពផ្សាយនៅឡើយទេ ។ នៅក្នុងគម្រោងផែនការបួនឆ្នាំ ខ្មែរក្រហមមានគម្រោងសម្រេចឲ្យបាន
ទិន្នផលស្រូវ និងឲ្យលើសពីបីតោនក្នុងមួយហិចតា ដែលជាទិន្នផលមធ្យមនៅទូទាំងប្រទេស ក្នុងរយៈពេល
ពីរបីឆ្នាំ ។

របបខ្មែរក្រហមមានគម្រោងប្រើប្រាស់ស្រូវមួយភាគធំដែលគ្រោងនឹងដលិត ដើម្បីយកទៅចិញ្ចឹម
កងទ័ពបដិវត្តន៍របស់ខ្លួន និងប្រើប្រាស់ជាប្រភពចាំបាច់សម្រាប់ចំណូលផ្នែកពាណិជ្ជកម្ម ដែលនឹងត្រូវ
យកទៅផ្គត់ផ្គង់គ្រប់គោលដៅបដិវត្តន៍ទាំងអស់ ។ នៅក្នុងឯកសារ មេដឹកនាំខ្មែរក្រហមបានបញ្ជាក់ ថា
ដលិតផលស្រូវគឺជាកន្លឹះក្នុងការផ្គត់ផ្គង់កងទ័ព និងការពារកម្ពុជាប្រជាធិបតេយ្យទប់ទល់នឹងប្រទេស
រៀតណាម ។ ហេតុដូច្នោះ ការដាំដុះស្រូវត្រូវបានមើលឃើញថា ជាទិសដៅសំខាន់ចាំបាច់នៃការការពារ
ជាតិ ។

របបខ្មែរក្រហមមិនអើពើទៅនឹងដល់លំបាករបស់មនុស្សដែលនឹងជួបប្រទះនោះទេ រួមមានកង្វះខាត ហេដ្ឋារចនាសម្ព័ន្ធជ្រុំទឹក កង្វះខាតគ្រឿងចក្រទំនើប កម្លាំងជំនាញ និងថ្នាំសម្រាប់សត្វល្អិត ដែលចាំបាច់ ក្នុងការសម្រេចឲ្យបាននូវការបង្កើនទិន្នផលស្រូវដ៏ច្រើនសន្ធឹកសន្ធាប់។ ដុយទៅវិញ មេដឹកនាំខ្មែរក្រហម បានដាក់បទបញ្ជាថា ប្រទេសជាតិនឹងកសាងប្រព័ន្ធធារាសាស្ត្រដោយខ្លួនឯង និងអភិវឌ្ឍវិធីសាស្ត្រថ្មីដែល ប្រសើរជាងមុនក្នុងការដាំដុះស្រូវតាមរយៈស្មារតីបដិវត្តន៍ពិតប្រាកដ។

ខ្មែរក្រហមបានដាក់បទបញ្ជាថា ដើម្បីប្រយុទ្ធប្រឆាំងនឹងការលំបាកទាំងអស់ កម្លាំងពលកម្មរបស់ ប្រជាជនត្រូវតែសម្រុក“ប្រយុទ្ធ” នឹងផលិតកម្មស្រូវ ដូចជាការវាយច្បាំងប្រយុទ្ធក្នុងសមរម្យដែរ។ តម្រូវការមិនច្បាស់លាស់របស់ថ្នាក់ដឹកនាំខ្មែរក្រហម និងកង្វះខាតគ្រឿងបរិក្ខារ បានបណ្តាលឲ្យប្រជាជន កម្ពុជាទាំងអស់ត្រូវធ្វើការងារធ្ងន់ជាច្រើនម៉ោង និងជារៀងរាល់ថ្ងៃនៅទូទាំងប្រទេស។

ការគណនារបស់មេដឹកនាំខ្មែរក្រហម ដែលថាទិន្នផលស្រូវជាមធ្យមបីតោនក្នុងមួយហិកតាអាច សម្រេចទៅបាននៅទូទាំងប្រទេស គឺជាការសន្មតមួយដែលមិនត្រូវត្រឹម។ ប៉ុន្តែ មេដឹកនាំខ្មែរក្រហមនៅ តែជំរុញអនុវត្តផែនការរបស់ខ្លួន និងបង្កើនឧបសគ្គស្តារកំហុសណាមួយ ឬបន្ថយជំហានបដិវត្តន៍ របស់ខ្លួនឡើយ។ ដុយទៅវិញ ខ្មែរក្រហមបានបង្កើនកម្រិតទិន្នផលស្រូវលើចំនួនដែលមិនអាចសម្រេចបាន ទៅហើយនោះ ចំពោះតំបន់ដែលដីមានជីជាតិល្អ ដូចជា តំបន់នៅជុំវិញខេត្តបាត់ដំបង តម្រូវឲ្យផលិតស្រូវ ឲ្យបានប្រាំតោនក្នុងមួយហិកតា ក្នុងគោលបំណងដើម្បីបង្កប់នូវឱនភាពផលិតផលស្រូវដែលបានក្រោង ទុក។

កម្ពុជាប្រជាធិបតេយ្យបានប្រមូលយកស្រូវយ៉ាងច្រើនសន្ធឹកសន្ធាប់ពីជម្រកស្រូវរបស់សហករណ៍ នៅទូទាំងប្រទេស ទៅដាក់ក្នុងកងទ័ព និងធ្វើពាណិជ្ជកម្មជាមួយកូរ៉េខាងជើង និងចិន។ ខ្មែរក្រហមបាន បង្កើតគណនីពាណិជ្ជកម្មបរទេសមួយនៅទីក្រុងហុងកុង ដែលផ្តល់ថវិកាដោយរដ្ឋាភិបាលចិន។ ជំនួយហិរញ្ញ ប្បទាននេះ គឺជាការចាំបាច់ ពីព្រោះតែខ្មែរក្រហមបានហាមប្រាមការប្រើប្រាស់លុយទាំងស្រុង។

ខណៈពេលដែលខ្មែរក្រហមកំពុងតែបញ្ជូនប្រជាជនទៅធ្វើស្រែចម្ការជាច្រើនម៉ោង ដើម្បីផលិត ស្រូវឲ្យបដិវត្តន៍របស់ខ្លួន ខ្មែរក្រហមក៏បានដាក់កម្រិតយ៉ាងតឹងរ៉ឹងទៅលើសិទ្ធិសេរីភាពជាមូលដ្ឋានរបស់ ប្រជាជននៅក្នុងសហករណ៍។

បន្ទាប់ពីបានឡើងកាន់អំណាច ខ្មែរក្រហមបានប្រកាសហាមប្រាមកម្មសិទ្ធិឯកជនគ្រប់រូបភាពនៅ ក្នុងប្រទេស។ ហេតុដូច្នោះ អ្វីៗទាំងអស់ រួមមាន អាហារ បន្លែ ផ្លែឈើព្រៃ ព្រមទាំងសត្វព្រៃ គឺជាកម្មសិទ្ធិរបស់អង្គការបដិវត្តន៍។ គ្រោះអត់ឃ្លានដែលបានកើតឡើងនៅដំណាក់កាលដំបូងនៅក្នុងប្រទេស

កម្ពុជាមិនសូវជាមានសភាពធ្ងន់ធ្ងរឬឆ្ងន់នោះទេ ពីព្រោះប្រជាជនអាចទៅរកប្រភពចំណេញអាហារច្រើនក្រសែ
ក្រែកនៅក្នុងព្រៃ តាមទីជនបទ និងព្រៃស្រោង ។ ក៏ប៉ុន្តែ នៅក្រោមរបបខ្មែរក្រហម អ្នកដែលអត់ឃានត្រូវ
ប្រឈមមុខនឹងការដាក់ឃុំឃាំង វាយដំ ឬត្រូវសម្លាប់ចោល ដោយគ្រាន់តែចាប់ត្រីមួយពីបឹង ឬបេះដូង
មួយដៃពីដើមដែលខ្លួនដាំ យកមកហូប ឬឲ្យក្រុមគ្រួសារ ។

នៅឆ្នាំ១៩៧៧ ខ្មែរក្រហមបានបង្កើតឲ្យមានការហូបរួមក្នុងសហករណ៍នៅទូទាំងប្រទេសកម្ពុជា
ហើយខ្មែរក្រហមបានហាមការដាំដុះដំណាំកសិកម្មដែលប្រជាជនកម្ពុជាតែងតែដាំសម្រាប់ផ្គត់ផ្គង់
នៅក្នុងគ្រួសារដែលជាអាហារបន្ទាប់បន្សំអស់រយៈពេលជាច្រើនសតវត្សរ៍កន្លងមក ។ នេះមានន័យថា
ទឹកនៃតែមួយគត់ដែលប្រជាជនកម្ពុជាអាចហូបបាន គឺមានតែនៅពេលបាយសហករណ៍តែមួយប៉ុណ្ណោះ ។
ហេតុដូច្នោះ អ្នកធ្វើពលកម្មពីងផ្អែកទាំងស្រុងទៅលើរបបអាហារដែលខ្មែរក្រហមដល់ឲ្យ ដើម្បីចិញ្ចឹមជីវិត ។
ក៏ប៉ុន្តែ របបអាហារដែលទទួលបាននេះមានចំនួនតិចជាងចំនួនដែលមនុស្សម្នាក់ៗត្រូវការទៅទៀត ជា
ពិសេសសម្រាប់អ្នកដែលត្រូវបន្តធ្វើការងារធ្ងន់ធ្ងរជាប់រហូតច្រើនម៉ោង ។

គោលនយោបាយវិភាគរបស់ខ្មែរក្រហមទាំងអស់នេះ គឺជាមូលហេតុមួយដែលបង្កឲ្យមានគ្រោះ
អត់ឃានរហូតដល់បាត់បង់អាយុជីវិតប្រជាជនកម្ពុជាអស់ជាច្រើននៅក្នុងរបបខ្មែរក្រហម ។ ការអត់
ឃាននេះបានសម្លាប់មនុស្សរាប់ពាន់នាក់ ហើយនៅតែបន្តកាន់តែធ្ងន់ធ្ងរថែមទៀតរហូតដល់ពេលដែលរបប
ខ្មែរក្រហមដួលរលំក្នុងឆ្នាំ១៩៧៩ ។

មិនដល់ប្លន្នឆ្នាំដង ប្រជាជនកម្ពុជារាប់សែននាក់បានស្លាប់ដោយការអត់ឃាន ឬបុព្វហេតុផ្សេង
ទៀតដែលពាក់ព័ន្ធនឹងការអត់ឃាន ។ អ្នកស្រាវជ្រាវជាន់ខ្ពស់អំពីរបបខ្មែរក្រហមបានប៉ាន់ប្រមាណថា
ប្រជាជនកម្ពុជាប្រហែលជាពាក់កណ្តាល ឬ៧សែននាក់ នៃចំនួនប្រជាជនដែលបានស្លាប់នៅក្នុងរបបខ្មែរ
ក្រហម មិនបានស្លាប់ដោយរងការប្រើអំពើហិង្សានោះទេ ។ ពោលគឺ ប្រជាជនទាំងអស់នេះបានស្លាប់
ដោយសារលក្ខខណ្ឌរស់នៅមិនសមរម្យជាមនុស្ស ការធ្វើការហួសកម្លាំង ការអត់ឃាន និងជំងឺ ។

ឧក្រិដ្ឋកម្មនៃការអត់ឃានក្នុងរបបខ្មែរក្រហម និងតុលាការកាត់ទោសមេដឹកនាំខ្មែរក្រហម
ប្រជាជនកម្ពុជារាប់សែននាក់ ដែលបានស្លាប់ដោយសារការអត់ឃាន ការធ្វើការហួសកម្លាំង និង
ជំងឺនៅក្នុងរបបខ្មែរក្រហម គឺជារឿងមួយដែលមិនអាចប្រកែកបាន ។ ប៉ុន្តែ នៅមានភាពស្រពេចស្រពិល
មួយចំនួនដែលចោទឡើងថា តើទង្វើរបស់មេដឹកនាំខ្មែរក្រហមដែលបង្កឲ្យមានការអត់ឃានរហូតដល់

ស្លាប់នេះ អាចចោទជាបទឧក្រិដ្ឋ ដើម្បីផ្ដន្ទាទោសក្រោមច្បាប់របស់តុលាការកាត់ទោសមេដឹកនាំខ្មែរក្រហម ដែរឬយ៉ាងណា ។

នៅក្នុងបទសម្ភាសមួយចំនួន ជនជាប់ចោទទាំងបីរូបនៅក្នុងសំណុំរឿង ០០២ បានលើកឡើងថា ការស្លាប់របស់ប្រជាជនកម្ពុជានៅក្នុងរបបខ្មែរក្រហម និងបញ្ហាដែលទាក់ទងនឹងលក្ខខណ្ឌរស់នៅផ្សេងៗ ដូចជា ការអត់ឃ្នាន មិនមែនជាកំហុសរបស់ថ្នាក់ដឹកនាំមជ្ឈឹមនោះទេ ។ មេដឹកនាំទាំងបីរូបបានលើក ឡើងថា បញ្ហាដែលកើតឡើងដោយការអត់ឃ្នាន គឺជាលទ្ធផលនៃសង្គ្រាមស៊ីវិល និងជាកំហុសឆ្គងរបស់ កម្មាភិបាលខ្មែរក្រហមថ្នាក់ក្រោម ។

ជាឧទាហរណ៍ អៀង សារី និង ខៀវ សំផន ធ្លាប់បានធ្វើសេចក្ដីថ្លែងការណ៍ជាសាធារណៈថា ហេតុផលមួយដែលប្រជាជនត្រូវបានជម្លៀសចេញពីទីក្រុងភ្នំពេញក្នុងឆ្នាំ១៩៧៥ គឺដោយសារតែពុំមាន ស្បៀងអាហារផ្គត់ផ្គង់គ្រប់គ្រាន់នៅក្នុងទីក្រុង ហើយប្រទេសជាតិទាន់មូលកំពុងតែប្រឈមមុខនឹងការអត់ ឃ្នានរួចទៅហើយ ពីព្រោះសង្គ្រាមស៊ីវិល និងរបប លន់ នល់ ។

អ្នកស្រាវជ្រាវជាន់ខ្ពស់និងអ្នកជំនាញផ្នែកច្បាប់ជាច្រើនរូបបានបញ្ជាក់ថា នៅក្នុងកាលៈទេសៈមួយ ចំនួន ក្រុមបុគ្គលដែលមានអំណាចដែល បានបង្កឲ្យមានការស្លាប់ដោយការអត់ឃ្នានអាចនឹងដាក់ឲ្យទទួល ខុសត្រូវចំពោះបទឧក្រិដ្ឋកម្មនេះ ។ ខណៈពេលដែលមិនមានបទឧក្រិដ្ឋអន្តរជាតិដ៏ជាក់លាក់ណាមួយពាក់ព័ន្ធ នឹងការអត់ឃ្នាន ការទទួលខុសត្រូវចំពោះឧក្រិដ្ឋកម្មដែលកើតឡើងដោយការអត់ឃ្នានអាចដាក់បញ្ចូលទៅ ក្នុងសណ្ឋាននៃឧក្រិដ្ឋកម្មសង្គ្រាម ឧក្រិដ្ឋកម្មប្រឆាំងនឹងមនុស្សជាតិ ឬអំពើប្រល័យពូជសាសន៍ ដែលបទ ឧក្រិដ្ឋទាំងបីខាងលើនេះត្រូវបានចោទប្រកាន់នៅក្នុងសំណុំរឿង ០០២ ។

ដោយឡែក នៅក្នុងបរិបទរបស់តុលាការកាត់ទោសមេដឹកនាំខ្មែរក្រហម ឧក្រិដ្ឋកម្មប្រឆាំងនឹង មនុស្សជាតិ គឺជាប្រភពដ៏ស្កិតស្កាមបំផុតមួយក្នុងការចោទប្រកាន់ដែលទាក់ទងទៅនឹងការអត់ឃ្នាន ។ ប៉ុន្តែ ការទទួលបាននូវការផ្ដន្ទាទោសពីបទឧក្រិដ្ឋនៃការអត់ឃ្នាននៅតុលាការកាត់ទោសមេដឹកនាំខ្មែរក្រហម អាច នឹងមានការលំបាក ពីព្រោះកង្វះខាតផ្នែកទម្រង់ច្បាប់ជាក់លាក់ និងបញ្ហាភ័ស្តុតាង ព្រមទាំងកត្តានៃ បុព្វហេតុដែលបានពិភាក្សាពីខាងដើម ។ ជាក់ស្ដែង នៅក្នុងដំណើររបស់តុលាការកាត់ទោសមេដឹកនាំខ្មែរ ក្រហមសព្វថ្ងៃ តុលាការកាត់ទោសមេដឹកនាំខ្មែរក្រហមបានធ្វើការផ្ដោតសំខាន់ទៅលើតែឧក្រិដ្ឋកម្មដែល ពាក់ព័ន្ធនឹងអំពើហិង្សា នៅក្នុងសំណុំរឿង០០១ និង០០២ ។ តុលាការកាត់ទោសមេដឹកនាំខ្មែរក្រហម ប្រហែលជាមិនបញ្ចូល ប្រធានបទដទៃទៀតនៅក្នុងដំណើរកាត់ក្ដីនាពេលខាងមុខនេះទេ ។ ដូច្នោះហើយ កម្មវិធីវិទ្យុនេះត្រូវបានរៀបចំឡើងដើម្បីផ្តល់ជាព័ត៌មានទូទៅទាក់ទងនឹងការអត់ឃ្នាននៅក្នុងរបបខ្មែរក្រហម

និងបញ្ហាពាក់ព័ន្ធដែកច្បាប់ផ្សេងៗ ដើម្បីដល់ជាវេទិកាមួយសម្រាប់ប្រជាជនកម្ពុជាអាចបង្ហាញទស្សនៈ
យល់ឃើញរបស់ខ្លួនពាក់ព័ន្ធនឹងការអត់ឃ្នាន និងដំណើរការស្វែងរកយុត្តិធម៌ ។

(ជាបន្តទៅនេះ យើងខ្ញុំសូមលើកយកអត្ថបទមួយក្រោមចំណងជើងថា “គ្មានទេពាក្យថា អត់ឱន”
ចេញផ្សាយដោយទស្សនាវដ្តី“ស្វែងរកការពិត”របស់មជ្ឈមណ្ឌលឯកសារកម្ពុជា លេខ១៤៧ ខែឧសភា
ឆ្នាំ២០១២ សរសេរដោយ ទាវ សារៈមុនីន្ទ ។)

គ្រាន់ពាក្យថា «អត់ឱ្យ»

អង្គុយដដែលក្នុងលើផ្ទះកន្លែងពីរខ្លួន ខ្ញុំកត់សម្គាល់ ឃើញថា ផ្ទះធំទូលាយនេះមានតែលោកយាយ និងលោកគាត់ពីរ នាក់ប៉ុណ្ណោះរស់នៅ ។ លោកយាយ អិត ណាន់ អាយុ៦៧ឆ្នាំ និង លោកគាត់ សោម ខុល អាយុ៧០ឆ្នាំ ។ យាយគាត់ មានកូនច្រើននាក់ គឺស្រីបីនាក់ និងប្រុសម្នាក់ ។ កូនស្រីទាំងបីមានក្រសួង និងបែកទៅ រស់នៅផ្ទះផ្សេង ចំណែកកូនប្រុសពេញបានទៅធ្វើការនៅខេត្តឆ្នាយ ហើយរយៈពេលពីរអាទិត្យ ឬមួយខែទើបមកលេងផ្ទះម្តង ។

សព្វថ្ងៃយាយគាត់រស់នៅស្រុកព្រះស្តេច ខេត្តព្រៃវែង ។ អំឡុងពេលខ្ញុំដដែលក្នុងជាមួយគាត់ពីរឿងរ៉ាវផ្សេងៗ ស្រាប់តែ ទឹកមុខរបស់ អិត ណាន់ ប្រែប្រួលស្រស់ស្រាយរំពេច បន្ទាប់ពីខ្ញុំ បានសួរគាត់ទាក់ទងទៅនឹងរបបខ្មែរក្រហម ឬដែលប្រជាជនខ្មែរ ទូទៅហៅថារបប ប៉ុល ពត នោះ ។ គាត់បានសម្លឹងមើលមកខ្ញុំបង្កប់ ទៅដោយទុក្ខព្រួយ រួចនិយាយថា គាត់មិនដែលភ្លេចរបបប័ណ្ណ ប្រាំបីខែ ម៉ែថ្ងៃ ភាពយឺតយ៉ាវទេទាំងឡាយដែលបានជួបប្រទះ វានៅតែដិតដាមនៅក្នុងចិត្តជានិច្ច ទោះបីជារឿងរ៉ាវទាំងនេះ កន្លងផុតទៅជានិស្សិតសិបឆ្នាំហើយក៏ដោយ ។ អិត ណាន់ បន្តថា គាត់មិនអាចអត់ឱ្យអ្នកទាំងនោះបានទេ ចំពោះទង្វើដែលគេបាន ធ្វើមកលើរូបគាត់ ។

ឈោងដៃយកក្រមាមកជូតមុខ ហើយឆាកសម្លឹងទៅរក វាលស្រែខៀវស្រងាត់នៅមុខផ្ទះ អិត ណាន់ បានរៀបរាប់ពីជីវិត ដ៏លំបាកនៅក្នុងរបបកាប់សម្លាប់នោះថា នៅឆ្នាំ១៩៧៥ ខ្មែរ ក្រហមកាន់កាប់កម្ពុជាទាំងស្រុង គាត់និងកូនកូចៗពីរនាក់ (ស្រី ម្នាក់ ប្រុសម្នាក់) ព្រមទាំងប្តី មិនត្រូវបានខ្មែរក្រហមជម្លៀស ចេញពីភូមិទេ ដោយហេតុថា គាត់ជាប្រជាជនមូលដ្ឋាន ប៉ុន្តែ ក្រសួងគាត់ត្រូវធ្វើការរួចអ្នកថ្មីដែរ ។ នៅសហគមន៍ភូមិពោធិ៍ ណាន់ ត្រូវបានអង្គការចាត់តាំងឲ្យឯកស្នូល ចំណែកថ្មីទៅអារលើ តាមភូមិស្រុកនានា ក្នុងតំបន់២៤ ខេត្តព្រៃវែង ។

នៅឆ្នាំ១៩៧៦ និងនៅដើមឆ្នាំ១៩៧៧ ការហូបចុកនៅ

ភូមិពោធិ៍នេះមិនសូវជាពិបាកប៉ុន្មានទេ ព្រោះមនុស្សម្នាក់ទទួល បានស្រូវប្រាំមួយខែក្នុងមួយថ្ងៃ ប៉ុន្តែក្រោយមកក៏មានការផ្លាស់ ប្តូរមកហូបរួមនៅក្នុងសហគមន៍ ដោយថ្ងៃខ្លះមានតែរបបបបរវា ពោតស្មោរ ឬដំឡូងម្នាក់មួយដៃតែប៉ុណ្ណោះ ។ គាត់ឆ្ងល់ថា ស្រូវធ្វើ បានច្រើនសន្ធឹកសន្ធាប់ ហេតុអ្វីបានជាអង្គការឲ្យប្រជាជនហូប បបរ ឬដំឡូង ដូច្នោះតើអង្គការដឹកស្រូវដែលគាត់ទំធ្វើទាំងយប់ទាំង ថ្ងៃនេះទៅណា? គាត់បានដកដង្ហើមធំ ហើយឆាកមកកុំដោយ ពោលថា គាត់ចាំមិនភ្លេចទេ ខ្មែរក្រហមធ្វើឲ្យកូនប្រុសជាទីស្រឡាញ់ របស់គាត់ស្លាប់ វាហាក់ដូចជាយកកាំបិតមកចាក់គាត់ផ្តាច់បេះដូង គាត់អីចឹងដែរ ។

ណាន់ រំលឹកថា ប្រហែលក្នុងអំឡុងឆ្នាំ១៩៧៦ ដល់ឆ្នាំ ១៩៧៧ កូនប្រុសពេញដែលមានអាយុទើបប្រាំមួយឆ្នាំប៉ុណ្ណោះ ឈឺគ្រុនក្តៅ គាត់បានទៅសុំថ្នាំពីពេទ្យភូមិដែលមានចម្ងាយមិនដល់ ១០០ ម៉ែត្រផង ពីផ្ទះរបស់គាត់ ប៉ុន្តែពេលទៅដល់ទីនោះ អ្នកកាន់ ថ្នាំឆ្លើយថា មិនមានសិទ្ធិបើកថ្នាំឲ្យទេដូច្នោះពេលព្រឹកចាំមកសុំពេទ្យ ទៅ ។ ណាន់ ត្រឡប់មកវិញទាំងក្តីអស់សង្ឃឹម ហើយដោយសារ កូនគាត់មានជំងឺកាន់តែធ្ងន់ធ្ងរ ទើបស្លាប់នៅពេលនោះទៅ ចំណែក ណាន់ និងប្តី បានត្រឹមតែយំ និងឈឺចាប់ប៉ុណ្ណោះ ។ ក្រោយពី មរណភាពកូន ណាន់ និងប្តី ទិតខំធ្វើការងារមិនហ៊ានឈប់ ឬខ្ជិល ច្រអូសទេ ព្រោះពេលមានអ្នកឈឺម្តងៗ អង្គការតែងតែចោទថា នោះមានជំងឺសតិអារម្មណ៍ ឬជាគ្រុនទទ្សាយទៅវិញ ។ ណាន់ បញ្ជាក់ថា អង្គការឲ្យគាត់ហូបតិច ប៉ុន្តែឲ្យធ្វើការច្រើន បើមិនធ្វើទេ អង្គការមិនចែកបាយ ឬបបរឲ្យហូបទេ ។ រាល់ថ្ងៃ ណាន់ ត្រូវធ្វើជា មនុស្សខ្វាក់ គរ ថ្លង់ និងប្រឹងប្រែងធ្វើការដើម្បីផ្តាច់ចិត្តអង្គការ ដើម្បីរក្សាជីវិតគាត់ កូន និងប្តី រហូតដល់រៀកណាមរំដោះនៅ ឆ្នាំ១៩៧៩ ។

អិត ណាន់ និយាយមួយៗថា ខ្មែរក្រហមមិនដែលធ្វើ ទុក្ខបុកម្នេញមកលើរាងកាយអ្វីក្រៅពីដាក់ដៃនៃការឲ្យធ្វើការងារ

នោះទេ ប៉ុន្តែអ្វីដែលធ្វើឲ្យខ្លួនឈឺចាប់នោះ គឺការបាក់បង់កូនជាទីស្រឡាញ់របស់គាត់ គាត់ផ្តាច់មនោសញ្ចេតនាបងប្អូន ប្តីប្រពន្ធហើយការធ្វើបាបផ្លូវចិត្តរបស់គាត់រហូតដល់ជាស្រមោលដែលអន្តោលភាគប្រាណគាត់ជាងសាមសិបឆ្នាំមកហើយ ។ កាលឃើញចាប់ខ្លាំងអស់នេះ វានៅតែជាស្នាមនៅដិតនៅក្នុងចិត្តរបស់គាត់ដែលមិនអាចលុបបាន ហើយក៏គ្មានពាក្យថា អត់ទាន់ពេលវេលាខ្លះទៀតទេ ខ្លះគ្រហមខ្លាំងនោះដែរ សម្រាប់រូបគាត់ ខ្លះប្រើឆ្នាំនេះកន្លងផុតទៅជាច្រើនឆ្នាំហើយក៏ដោយ ។

សព្វថ្ងៃនេះ ប៊ីលី អិត ណាន់ និងប្តីមានវ័យដល់បន្តិចទៅហើយក៏ពិតមែន ប៉ុន្តែគាត់មានការចាប់អារម្មណ៍ពីដំណើរការនៃការកាត់ក្តីមេដឹកនាំខ្មែរក្រហម ។ គាត់សំណូមពរឲ្យគុណភាពនឿនការកាត់ទោសនេះឲ្យបានឆាប់ ហើយស្នើគុណភាពដាក់ទោសឲ្យធ្ងន់ធ្ងរទៅលើមេដឹកនាំខ្មែរក្រហម ព្រោះប្រជាជនខ្មែរច្រើនណាស់បានស្លាប់នៅក្នុងអំឡុងពេលគ្រប់គ្រងរបស់គេ ។

អិត ណាន់ បានបញ្ជាក់ទៀតថា ការរៀនប្រវត្តិសាស្ត្រខ្មែរក្រហម មានសារៈសំខាន់ណាស់សម្រាប់កូនចៅជំនាន់ក្រោយ

ឲ្យយល់ដឹង និងចងចាំដើម្បីទប់ស្កាត់កុំឲ្យរបបនេះកើតមានឡើងម្តងទៀត ។

ឆន សារធីតា

រឿងរ៉ាវពិតដើម្បីប្រវត្តិសាស្ត្រ

មជ្ឈមណ្ឌលឯកសារកម្ពុជាសង្ឃឹមថា ប្រជាជនកម្ពុជាគ្រប់រូបដែលធ្លាប់ឆ្លងកាត់របបខ្មែរក្រហមបាន និងកំពុងសរសេរអត្ថបទឬសៀវភៅអំពីរឿងរ៉ាវពិតផ្ទាល់ខ្លួន ហើយនឹងធ្វើមកមជ្ឈមណ្ឌលឯកសារកម្ពុជាភាគអាស៊ានដើម្បីប្រកាស +

ផ្ទះលេខ៦៦ មហាវិថីព្រះសីហនុ ភ្នំពេញ
 ព្រះរាជាណាចក្រកម្ពុជា

ទូរស័ព្ទលេខ: (៨៥៥) (២៣) ២១១ ៨៧៥
 ទូរស័ព្ទលេខ: (៨៥៥) (១៦) ៨៧៦ ៦៧២
 ទូរសារលេខ: (៨៥៥) (២៣) ២១០ ៣៥៨

Email: truthsocheat@dccam.org
 Home page: www.dccam.org



អិត ណាន់ កំពុងស្តាប់ការរៀបរាប់ពីប្រវត្តិសាស្ត្រកម្ពុជាប្រជាធិបតេយ្យ

ប្រិយមិត្តអ្នកស្តាប់ជាទីមេត្រី ការផ្សាយនៅពេលក្រោយៗទៀត យើងនឹងពិនិត្យមើលទៅលើ បញ្ហាផ្លូវច្បាប់ជាក់លាក់ផ្សេងៗពាក់ព័ន្ធនឹងសំណុំរឿង០០២របស់តុលាការកាត់ទោសមេដឹកនាំខ្មែរក្រហម ។ នៅក្នុងកម្មវិធីផ្សាយជារៀងរាល់លើកនឹងមានយករឿងរ៉ាវវិជ្ជមានរបស់អ្នករស់រានមានជីវិតពីការអត់ ឃ្មានមកបែករំលែកទាក់ទងនឹងបទពិសោធនៃការស្រែកឃ្មាន និងការបង្កគំរាមការនៅក្នុងរបបខ្មែរក្រហម ។ នៅក្នុងកម្មវិធីផ្សាយមួយលើកៗនឹងមានការឆ្លើយសំណួររបស់ប្រិយមិត្តអ្នកស្តាប់ដែលមានចម្ងល់ទាក់ទងនឹង ការអត់ឃ្មាន និងដំណើរការកាត់ទោសនៅតុលាការកាត់ទោសមេដឹកនាំខ្មែរក្រហម ។

មជ្ឈមណ្ឌលឯកសារកម្ពុជា សូមថ្លែងអំណរគុណយ៉ាងជ្រាលជ្រៅចំពោះប្រិយមិត្តអ្នកស្តាប់ដែល បានតាមដានស្តាប់ការផ្សាយរបស់យើងខ្ញុំ ។ មជ្ឈមណ្ឌលឯកសារកម្ពុជា សូមថ្លែងអំណរគុណចំពោះ ស្ថានីយវិទ្យុផ្សាយសម្រេចសហរដ្ឋអាមេរិក- រាជធានីភ្នំពេញ ដែលបានផ្តល់សេចក្តីយោបល់សម្រេច ។

ប្រសិនបើប្រិយមិត្តអ្នកស្តាប់ចង់ចូលរួមផ្តល់ជាមតិយោបល់ សួរសំណួរ ឬចម្ងល់ផ្សេងៗនៅក្នុង កម្មវិធី សូមសរសេរជាលិខិតផ្ញើមកកាន់ លោក ម៉ែន ពិចិត្រ អ្នករៀបចំកម្មវិធីរបស់មជ្ឈមណ្ឌល ឯកសារកម្ពុជា ដែលមានអាសយដ្ឋានផ្ទះលេខ ៦៦ មហាវិថីព្រះសីហនុ រាជធានីភ្នំពេញ ឬប្រអប់ សំបុត្រលេខ ១១១០ រាជធានីភ្នំពេញ ឬទំនាក់ទំនងតាមរយៈទូរស័ព្ទលេខ ០២៣-២១១-៨៧៥ ឬទូរសារលេខ ០២៣-២១០-៣៥៨ ។ សូមអរគុណ ។

កម្មវិធីវិទ្យុនេះខុបត្តម្ភដោយ នាយកដ្ឋានកម្មវិធីសកលនៃការិយាល័យប្រជាធិបតេយ្យ សិទ្ធិមនុស្ស និង ពលកម្ម របស់ក្រសួងការបរទេសសហរដ្ឋអាមេរិក ។

កម្មវិធីវិទ្យុនេះ ចាក់ផ្សាយរៀងរាល់ថ្ងៃអាទិត្យ តាមរយៈវិទ្យុជាតិកម្ពុជា AM918 KHz រាជធានីភ្នំពេញ វេលាម៉ោង ៧ ព្រឹក និង ម៉ោង៧និង៣០នាទីល្ងាច ។ វិទ្យុខេត្តកំពត FM93.25 វេលាម៉ោង៧ព្រឹក និងម៉ោង៧ល្ងាច ។ វិទ្យុខេត្តព្រះវិហារ FM99 វេលាម៉ោង៧និង៣០នាទីព្រឹក និង ម៉ោង៤រសៀល ។ វិទ្យុខេត្ត បាត់ដំបង FM103.25 វេលាម៉ោង៨ព្រឹក និង ម៉ោង៤រសៀល ។